



كتاب پېزىزىنىڭ

دكتاب نوم : ارىگى يامىرىك

لىكوال : اچمل يوسفزى

د چاپ شىھرى : پىشخە سوھ ئۇكە

تىپە 2002 جون

دويم چاپ : 2004 مى

كمپيوز او ھيزايىن: ذيبيح الله "وردىڭ"

د كمپيوز خى : ميرزاخان كمپيوزنىڭ سەنەر

يونىورسитетى رۈغىل حاجى

لەزە

د خېرىيدۇ حقوق لەلىكوال سەرە مەحقۇظ دى



د کتاب پیژندنه

|||||

د کتاب نوم : ارگ يا مرگ

ليکوال :اجمل يوسفزي

د چاپ شمېر : پنځه سوه توکه

نېټه : 2002 جون

دویم چاپ : 2004 می

د کمپوژ ئای : ميرزاخان کمپوزنگ يونيورسيتي روډ گل حاجي

د خپريدو حقوق له ليکوال سره محفوظ دي

دالي!

د کابل هغه ټولو شهیدانو ته چې په دا وروستي لسيزه کې يې هر يو د خپل خواړه ژوند نعمت د خپلو مسلمانانو توپکوالو د چوکۍ (ارګ یا مرګ) په شوق کې د لاسه ورکړ. هغې ناهیدې ته چې د څلورم پور نه په رالوپدو د معصوميت په جرم د خپل ورور د چوکۍ قرباني شوه؟ او ټولو هغو پري حسنې افغانی ګلالیو پېغلو، کوندو او تورسرو ته چې د خپلو ورونو د چوکۍ په مينه کې يې مېړونه او زامن شهیدان، کورونه يې وران، عزت يې پایمال او بلاخره سوالګري شوي؟

مقدمه

گرانو لوستونکيو:

په گران افغانستان چې څه تېر شوي او لا تېرېږي، د دغه حماسو، وياړونو او ورسه په هغو ويارونو او فجایعو باندې یو خه ليکل او تاريخ ته سپارل يې هم یو لازمي امر دی .

لمړۍ: چې راتلونکي نسل د خپل ابا او اجدادو له کار نامو خبر شي او د هغوي په رنا کې خپل ژوند عيار کړي، یعنې په نسو یې وویاړي او ځان د هغوي په نقش قدم برابر کړي او له بدرو او ناكاميوي یې عبرت او تجربه حاصله کړي او په دغه ډول ځان او راتلونکي نسل له نښيدو او ناكاميوي وژغوري .

دویمه ګته یې دا ده چې د خپل جغرافي، قومي او تاريخي پېښو تر څنګ د خپلې ژې، مذهب او فرهنگ سره سپري هم اشنا کوي. زمونږ گران هپواد چې په تاريخونو کې یې پرته له جنګه بل خه نشه او هغه هم ډېر لې یې د افغانانو له خوا ليکل شوي او زيarterه یې د خارجي تاريخ پوهانو له خوا ليکل شوي، نو چې داسي ده نسکاره خبره ده، چې د خارجي پوهانو شخصي افکار او اغراض به په کې خامخا نغښتي وي یو انگريزي، چنگيزۍ او روسي به څنګه په دې په پوره اخلاص او صداقت اعتراف وکړي چې مونږ (يرغلګر) په دې خاورې کې داسي بدبد راګير شو او د دغه غېرتۍ قوم د لاسه تنسی او ... ژوندي مو په تېښته بریالي او مړي مو وړپاتې شول. په هر ترتیب خبره نه اوږدوم ما چې دغه کتابګي ليکلی زه خپله نه پوهېږم چې دا به د ادب په کوم ډول کې راشي، او خومره به ادبی او غېړې ادبی وي. یوازې او یوازې د یو دردېدلې او سېپېڅلي احساس په بنا ليکل شوي د کمیت په ځای کیفیت، مانا او مفهوم ته ډېره توجه شوي او ډېر کوبښن شوي چې د دې خو کالو بزکشی، چې په مظلومو او بې دفاع مominو افغانانو او په ځانګړي توګه د کابل په بناريانيو د سېپېڅلو او پاکو شعارونو او لباسونو لاندې وشوي یو واقعي او رېښتونی انځور وي او تاريخي بنه غوره کړي. چې د یوې درامي په توګه دغه تول بناغلي لوړغارې د عالي او مقدس هدف نه انحراف او رو رو د خپل شخصي، قومي، سميزي، او ژبني، تربګنۍ له مخي اسلامي خو لا خه چې حتی له انساني دايرو او چوکاټ نه اوخي او د دغه نعمت (جهادي ګټاټ) د کفران په جزا کې یې اخر حق تعالی د ډېرو خوارو او بې وسو خلکو د قهر او غصب په پايله کې تباہ کوي که همدايې نفسانيان وي او لا به ذليله کېږي. نور نو قدرمن لوستونکي او خپل نظر یې، خو مونږ وايو او بلکې په دې عقیده یو، دغه ملت، چې د خه لپاره دغه لویه او نړیواله قرباني ورکړې هغه هيلې به خامخا یې که خدائی(ج) کول یوه ورځ نه یو ورځ پوره کېږي.

لومړۍ برخه

جنابه استاذ صاحب!

ستاسي د وينا او سلا په بنیاد مو خپلو تولو پلویانو ته مکتوبې خبر ورکړ، چې د یوې جرګې په بنې دلته راټول اوستاسي
مشترقب د تول قوم په استائځیولی قبول او اعلان کړي .

استاذ: بنه دا خو ډېر بنه کار شوی مګر له جنګونو مې خبر کړه، چې همدا اوس چېرته او د چا په ګټه روان دي؟

جنابه هېڅ انډېښنه مه کوئ دېسمن د ډېر کلک مقاومت په پایله کې یو خو ګامه مخکې راغلی و مګر زمونږ د
جنګیالیو مشر ډېر زړور او تکتیکي سړی دې دېسمن ته یې غابن ماتوونکي ګوزارونه ورکړل او بېرته په شا وتمېدل .

استاذ: نه، چې بیا لمړۍ لیکه را ماته کړي؟

نه تاسي ډاډه اوسي داسې به هېڅ کله ونه شي او خدای مه کړه که هغوي را مخکې هم شي په تشن اړگ به خه
وکړي په خه پسي، چې هغوي هم پښې را لوڅې کري هغه همدا چوکۍ ۵۵ .

استاذ: آیا دېسمن خبر دې چې چوکۍ اوس زمونږ سره سياره او ګرځنده ۵۵؟

ګمان نه کوم چې دقیق دې خبر وي .

جنابه ما مخکې عرض وکړ چې ډاډه اوسي هېڅ انډېښنه مه کوئ زمونږ تکتیکونو ته دېسمن خه، چې شیطان هم
ګوته په غابن دی .

استاذ: نه ماسره هېڅ انډېښنه او د خطر خه فکر نه شته. فقط غوښتل مې که جنګ له مانه لیرې وي او لمړۍ
لیکې بنې ډاډمنې وي نو چې ځان لې لمرته وربنکاره کرم .

میاشتې وشوي، چې په خمڅو ورننوتلی یم، د هډوکو په درد اخته شوی یم باور وکړه چې د ملا او د پښو له درد هه مړ
شوم .

ډېره بنه ده تاسي کولای شئ چې لمرته ځان بشکاره کړئ .

استاذ: خیریوسې فکر مه کوئ لیرې نه ھم فقط د خمڅې خوله کې کښینم شا به لمر ته کړم مخ به مې د خمڅې
او چوکۍ په لور وي .

ډېره بنه ده مقصد، چې ویبن اوسي وخت ډېر حساس او خاص دی .

له یوی خوا که جنگ دیر حساس روان دی او د دېمن گونډه کېدل حتمي دی له بل پلوه مو رېستیا دېر مشاران هم راغوبنتی چې ستاسې مشری پري ومنو.

زمونېر د جنګیالو مشر دېر زيرک او هوښيار دی، نه مو دي اورپدلي چې وايي د اړتیا په وخت کې به هندو ته خو لاخه چې خره ته به هم بابا وايې هغه د دېمن د راپرزولو لپاره له خپلو دېرو دوستانو او خواخودو سره ليدنې کتنې او ژمنې کړي. د اړتیا په وخت کې به موږ ته ټول لاس په نام وي زمونېر اړیکې اوس دېرې پراخې او رېښې مو په هرې خوا ځغلپدلي دی افسوس زمونېر په تېرو شېبو خومره غفلت مو کړي اوس موقع په لاس راغلې باید غفلت ونه شي دا ځل لتهي مو د تل لپاره مرګ دی او ګته به مو هم د تل لپاره عبرت وي، ټینګ عزم غواړي متې مو رانځښتې دی خو تاسي ته دې خدای دېر عمر درکړي، چې مونېر دې په خپلو لاسو پر تخت کښېنو او په دغه ډول ستاسې او زمونېر وروستى ارمان پوره شي.

استاذ: مګر ما ته دا کار دېر ناشونی او ستونزمن بشکاري نه شي چې هم سر لار شي هم سرسر مطلب دا چې که مونېر د خبرو لار غوره کړي واي نېه به نه وه؟

جنابه په جنگ کې مړي کېږي، د حقوقو غوبښنه او د ځان منل په یو چا يا قوم خه اسانه خبره نه ده د آزادۍ فصل د وينو باران غواړي دغه چوکۍ په خبرو مونېر ته چېرته رارسي چېرته غزيز خان چېرته ملنګ عبدالرحمان دا د سرونو د لو او د وينو برکت او زور دی چې اوس ستاسې په اختيار کې ده زمونېر پېړکړه يا اړګ يا مرګ دی او دا مو عزم دی او تصميم د بري لمړي شرط دی ډزي په قراره نه کېږي توکل په خدای اوس خو هسي هم په اوږدو ورګد شوي یو نېه ده تاسي اوس لمرته شئ زه به نوي حالات وڅارم.

دویمه برخه

جنابه مشر صاحب!

مبارک موشه، خه چې مونږ غوښتل هماغسي وشول تولو قومي او جنگي مشرانو په يوه خوله تاسې د مشرتابه او واکمن په توګه وټاکلۍ او دعا یې وکړه، چې ستاسي سیوري دې خدای زمونږ له سره نه کموي .

استاذ: بشاغليه زه وايم که خوب وينم خو فکر کوم چې ما کله داسي خوب هم نه دی ليدلى، داسي خنگه کېدای شي ما سره خو خپله اينه لاس کې ده ما ته خان بشکاري ما ته خپله خان د دې وړ نه بشکاري دوى ته؛ نو خنگه وړ بشکاره شوم آخر جنایت، بې رحمي او وحشت هم حد لري او که یه؟

جنابه تاسې یې خه کوي په خبرو پسې مه ګرځه ما مخکې عرض وکړ، چې فکر مه کوي امکانات هر خه برابروي دېر ناشونې کارونه به شونې شي نه مو دي اورېدلې چې پېسه هرڅه کوي د دغه قوم خو پېسه مرګ هم دی او ژوند هم .

استاذ: نه زه پوه شوم چې پېسه حکومت کوي نه مونږ، مګر په زور ګنې حکومت کېږي دا خو داسي مانا لري چې یو سېرى

د خپل کور مشر وي او دی داسي فکر وکړي چې ګنې د تول قوم مشر دی زه وايم داسي نه شي چې یو سېرى چا په حجره کې نه پرېښوده او هغه ويل چې آس مې خان کره وتړئ، هسي نه چې هندو ستري خدای ناراضه دا قوم د مچيو خوي لري که يو څل راوپارېډي او زمونږ په مقصد پوه شول بیا نو زمونږ خير نه شته ځکه، چې مونږ په نوك کې سوک ځایول غواړو په دومره لوی قوم د واکمني خیال ما ته د شګو مزل بشکاري ګمان نه کوم که شونې شي؛ ځکه زما دېر په همدوی کې سپينه شوې پوره تجربه لرم، همداسي دېرې هلې څلې او مجلسونه مونږ هم پخوا دېر کېږي هېڅ کله هم ډاډمن شوي نه یو؟ !

او په دې کې هم هېڅ شک نشيته چې مونږ به ګنې واکمن نه شو بشائي د يو خه وخت لپاره يا په جنگ او يا په هغه دغه خان پر تول ملك وټپو او واکمن شو لکه دا اوس چې ګورې د تول بشار په شلمه برخه هم زمونږ امر نه چلېږي زما د دې جمهوري چوکۍ خه ګټه شوه، چې لې ترلې د دې تول واک سره د يو پخوانۍ بشاروال هومره حیثیت هم نه لرم خوک مې په خوله د پیاز خوراک خو لاخه حتی غوره قدرې هم نه کروي او د دې پرته هغه دې ګوري، چې زمونږ سياسي رقيبان هم ورځ تر ورځې را مخکې کېږي او زمونږ قوتونه په شا تمبوی دا خو لا یوازې زمونږ سياسي دېمنان دي مګر دا هم د دوى د بې اتفاقۍ ځانځاني او بې علمي برکت دې، چې مونږ ترې تخت او تاج نیولی مګر په دې هم پوهېدل په کار دې چې دغه قوم هفتنه پام بولي، که چېږي لې هم زمونږ په حرکت پوه شول، چې مونږ خه غواړو بیا پرې د هېچا دم دعا نه چلېږي او خير مو نشيته .

د هر چا نه دغه خلکو سره زما ڈپره ورانه ده اگر چې د يوه مذهب او عقیدې خلک يو مگر بیا مې هم دغه خلکو ته زړه نه سپینیېږي باور وکړه چې د دغو خلکو نه راباندي... هم نښه لګښې خو چاره خه ده له خدايه حار شم چې له داسې قوم سره ېې اخته کړي يو خه سر به دې خوده وم .

نبایي اوس زما دا خبرې تاسې ته اوټې بوټې بسکاره شي مگر ما مخکې وویل چې زما ڈپره همدلته سپينه شوي، زمونږ نیکونه دې خدای خوار کړي، چې د ګل په شان بنايسته وطنونه ېې پربېندول او دلته راتلل .

خير ته مه خپه کېږه زه کله کله همداسي په احساساتو کې راҳم دا تولې ناخواли مې له ڈپره درده او افسوسه وکړي مطلب دا، چې زه اوس ستاسي د فکرونونو او پرمختګونو خنډ کېدل نه غواړم زمونږ وخت او دا وخت ڈپر توپیر لري يو خدای په يو حال وي اوس خو را پېښه ده او له پېښې تېښته نه وي ڈپر نښه فرصت او زمينې اوس برابري شوي فکر کوم دا ڈپر نښه او مناسب وخت دی په هره قرباني او ځان تېرېدنه چې کېږي خپل حقوق باید لاس ته راوړو .

روسانو ته دې خدای خير نه ورکوي کاشکې چې پخوا ېې حمله کړي واي مونږ به هم لا په خوا بېداره او متحد شوي واي خير اوس هم سري وخت دی .

اوس خو له نیکه مرغه په کور کې د يو کورکي خاوندان هم يو مخکې که چا په خپل کور کې نه پېژندو اوس خو شکرالحمدالله په دووکې يادېږو. زما اصلي هدف دا دې چې اوس هم او له د ورڅه تېږي نه دي هرڅه کولای شو، ناهيلې نه يو خو شرط ېې دا دې چې خو له باید يو رنګه وښوروو او کارونه بل رنګه اجراء کړو؛ ځکه چې پسته ژبه توره هم نه شي غوڅولي مانا دا، چې زمونږ د ستېچ او ممبر وينا باید يو رنګ وي او خپلې پربکړي او جلسې مو باید بل رنګ وي .

زمونږ بله نیک بختي په دې کې ۵۵، چې د روسي یړغل په دالويه غمیزه کې مونږ هم د دې ملك د آزادۍ لپاره لویه قرباني ورکړي، ڈېږي ستونزې مو ګاللي خپلې سيمې مو آزادې کړي او په دې لاره کې مو ڈېر ځوانان نذرانه کړي او ڈېږي مېندې مو بوري شوي. اگرچې په تېروخت کې زما سره دا فکر دومره نه و او یوازې کوبښن مو دا و چې په هر ډول وي باید په لمړي سر کې غاصب قوت ماته شي مگر کله، چې الله تعالي ورځګ تر ورځې کافر دېمن په ګونډو کولو او زمونږ انډیوالانو خپلې سيمې ازادولې زما دا فکر پوخ شو، چې اوس باید دا نوري ډلې او مجاهد ورونيه هم له ځانه سره یوځای کړو. زما همدا نظر و ما ویل که په زور وي او که په زور وي باید چې دا تول مشران د خپل جغ لاندې کړو په دې لاره کې زه د حکمت او سیاست ڈېر پلوی وم .

خو زمونږ ځینو مشرانو ته دې خدای عمر ورکړي دوى به تل ماته ویل، چې دلته زور چلپري او سري ستړګې به ګرځې نو بیا به درنه د خلکو حیا کېږي، زه اوس شکر اوږاسم، چې هغه وخت مونږ داسې زورور او زپور مشران او نډیوالان لرل چې په خپلو شا او خوا سیمو کې ېې د بل ګونډ مشران او سري نه پربېندول ګنې اوس به مو خه کول چې په خپل کلې کې راته تربورناست واي .

اوف زه خومره ساده وم کله به، چې زموږ د مجاهدینو له سیمې خخه د روسي فوئیانو قطارونه را تېر شول په هغه ورخ به زه ساده خومره عصباتي وم چې ولې د دېمن لنکر روغ رمت تېر شو او غازيانو پري برید ونه کړ .

که زه هغه وخت خبر واى چې کيسه خه ده او په دي پوه شوي واى چې دغه هر خه د روسانو سره د يوې معاهدې او تړون له مخي کېږي، نو بنایې، چې هغه وخت ما د خپلو همدغو دور اندېشو او هوبنیارو اندېوالانو په ضد هم جهاد اعلان کړي واى، اوس پوه شوم چې سياست يعني خه؟!

بنه دی چې زموږ دېمن سره د پردي تر شا د اندېوالۍ او معاهدې لاس وو ګنې په دي حساسو شرایطو کې اوس دومره مرسته له موږ سره چا کوله. د امریکې خو همدومره اندېوالۍ وه چې خپل غلیمانې په مونږ باندې ګونډه کړل او بس. مطلب پوره او هندو غره .

اوسمونږ ته په کار ده چې یوازې د روسانو په مرستو اکتفا ونه کړو بلکې د هر هغه چا سره د دوستي لاسونه ورکړو، چې مونږ سره د دېمن په راپرڅولو کې مرسته کوي که د پردي تر شا وي او که له مخي خوبیا هم دېر احتیاط په کار دی چې چا ته ثبوت په لاس ورنه کړو چې بیا به مو پري دېمن هم وټکوي او هم به مو تاریخ تور پاتې شي .

زه بیا هماغه خبره کوم چې خوله سمه او کارونه وران کول په کار دی زه ستاسو دغه ملي پاخون او یووالی تائیده وم خناور چې په خلور بولي ئې هم ظانته مشر لري. او ستاسي په دغه سمبولیکه مشری هم ویاړم چې زما تر غاړې کړې موده .

زه د حکمت پلوی څکه یم چې همدا اوس ګوره مونږ تقریباً په یوه کړي کې واقع یو د شاتګ په وخت کې پرته د آمونه بله لار نلرو زما اندېښنه دا ده چې هوبنیاره مرغې په خو لومو کې نښلي.

بیا هم په کلکه وايم، چې دقت، احتیاط او حکمت دېر ضروري او بې احتیاطی به مو خدای مه کړه د ګور په ارمان کړي او زه په دي وېږډ، چې د نیمي ورځې حکومت د سلو کلونو کورونه ورانوي هسې نه، چې خپله هم بې کوره او آواره شو .

جنابه واقعاً، چې ډېرې پخې او دقیقې لارښونې او خبرې مو وکړي مونږ خانونه ډېر نیک بختان محسوسوو چې ستاسو غونډې دېو شخصیت د سیوري لاندې یو زمونږ باور دی، چې زمونږ د کرفصل به پوره خیرې او هغه په دي، چې ستاسو د لارښونو سره سم مو هرڅه روان دی. مونږ، چې یو ګام مخکې اخلونو دوه ګامه خو ضرور بېرته ګورو څکه مونږ په دي پوهېږو، چې په خوله مو ډېرې لوی او غټې خپرې پیل کړي .

او د دغو لویو خبروسرته رسول هم احتیاط غواړي او هم مېړانه او سربنندنه، تاسې داډه اوسي، چې پروګرام او نقشې له مخي زمونږ کارونه لاتراوشه سم او مخ په بره روان دی او په دي هم پوهېږو، چې انګار تل د ایرو لاندې وي .

جنابه ستاسي مشرولي زمونبر د احتياط يوه بېلگە ده. وايى، چې د زرگر سل گوزاره او د آهنگر يو مونپۇ، چې هر خە وايو خلک يې نە منى او را سره نە قانع كېرى .

مڭىر تاسى كە تور تە سپىن، شېرى تە ورخ او زمكى تە اسمان او اسمان تە زمكە وايى ستاسي د علمت او پوهى لە مخې يې دا قوم تول منى.

ستاسي د دې سېپىنى بېرىي، همت او پوى نە مونبۇ دېرە گىته اخيستى شو شراب، چې خومره زېپېرىي ارزىبت يې زياتىرىي او ھمدارنىگە زمونبۇ پە تولنە كې چې سېرى خومره سېپىن بېرىي كېرى قدر يې دېرىپېي ستاسي ھەر وينا او س مونبۇ تە د كيميا ھومره گىتۈرە ده زمونبۇ د پروگرام يوه لوېھ بىرخە دا ده چې پە ممبر بە تاسى خولە سەھىپە ئەنۋە ئەنۋە پە ميدان كې بىا زمونبۇ كارونە گورە چې د گوتې پە خائى كې خنگە سوك مندو .

مونبۇ د حالاتو د جاج نە تاسى وخت پە وخت خبروو .

مونبۇ پە خپل برى دا دە يو كە خدائى كول يوه ورخ بە مو دا خوب رېستىيا كېرىي .

بناغلييە زما بىنە يادىپەي كله چې وركوتى وەم نىكە مې دې خدائى لە تېلولو حقدارانو سره وېبني هغە راتە يوه كىسىه كېرى وە ويل يې پە ھنگەل كې د تېلولو نە قوي حيوان زمرى دى؛ نو ھكە خو يې ھان خپلە پاچا كېرى ھەم دى. زمرىي بە تل د خپل خوراك لە پارە نور حيوانات داپل او وژل، خو غوايانو چې بە پە مندە ترى ھەم ھانونە نە شول پنا كولى د زمرىي د ظلم او زور د لاسە پۇزى تە راغلى وو، يوه ورخ پە خپلۇ كې جرگە شول سلا او مشورى يې وکېرى چې خنگە ھانونە د زمريانو لە ئۆلە خلاص او خپل سرونە پە امان كې كېرى، نىكە مې ويل غوايانان دېر خون پور شوي وو، او پە يوه خولە يې پېپكە وکە چې دۇنخېرى دى راخى يا ارگ يا مرگ د هەرپە ورخىي مرگ نە يوه ورخ مرگ بىنە دى يا بە تخت يا بە تابوت شو. تېل راتېل شول او پە يوه غېر د زمريانو پە لته كې شول ھەر چېرى چې بە يې زمرى وليد تېل بە پېرى راتېل شول او تر هغە بە يې پە لغتو او بىكىرو واهە تر خو، چې بە يې سا وختە پە رېستىيا چې د يوه او سلو خو نە ده برابرە لىنڈە دا، چې غوايانو بىنە پە همت ھنگەل لە زمريانو پاك كەر وروستى زمرى، چې يې بىنە لە اخ او تۆخە ويست زمرىي مخ مشر خە غوايى تە كەر او وېلى ويل، زمريان خو ھسى ھەم تېل د خپلۇ اعمالو پە سزا ورسىدل، زما پە مرگ بە تاسى خە وکېرى زە بە لە دې وروستە ستاسي عسکر شەم او ھەنگە چا چې پە ھنگەلە كې ستاسو نافرمانى كولە سختە جزا بە ورگوم .

خر غوايى چې پەچە ولار او د كشمیر نندارە يې كولە د زمرىي خېرە يې زەرە تە ولوپدە او خپل عسکر يې كە .

د ورخو پە تېرپدۇ يې د بىرگ غوايى پې واستوھ، زمرىي چې غوايانو تە پە زەرە كې اچولې وە تر يو لې ھندە وروستە بېرتە راغى او خر غوايى تە يې ووپەل لە تا قربان بىرگ غوايى ستاسي حكم ونە ماانە او لە ما سره ستاسي حضور تە

حاضر نه شو خړ غوايی له ډېره درده کلي ويلى شو. او په قهر یې زمری ته امر وکړ چې ورشه او لاس، لاس یې کړه، زمری خو دغه شبې له خدايې غونسته سم له واره ولار او په برګ غوايی یې مور بوره کړه.

همدارنګه بله ورڅي د سور غوايي پسې واستوه زمری بیا چل وکړ له لړ خه ئنده وروسته بېرته راغي او خړ غوايي ته یې وویل صاحبه سور غوايي هم ستاسي حکم ونه مانه او ستاسي په شان کې یې دا گستاخي هم وکړه ویل یې که له ما سره یې کار وي هغه دي دلنې راشي او سستاسي حکم ته سترګې په لاريم، د دي خبرو سره خړ غوايي بیا له ډېره قهره وپرسید او زمری ته یې حکم وکړ چې سور غوايي هم درنه د ژوند څکه ونه کړي ورشه او کلمې یې وشينده. لنډه دا چې زمری خپل کار وکړ ټول یې په خپلو کې بې اعتماده کړل او یو یو یې له منځه یووړل تر هغې چې د خړ غوايي لمبر راغي او پرستونې یې ورته خوله بنځه کړه.

د دي اوبدې کيسې نه زما مطلب دا دی چې پخوانۍ خلک ډېر ھونسيار وو بنائي زما د نيكه هم همدا مطلب و خو هغه وخت مونږ په دې خبرو چېږي پوهېدو.

په هر ترتیب زه وايم د غوايانو غوندي کم زوری او خوار مخلوق چې د زمری قوي باچاهي په اتفاق او حکمت له منځه وړي شي؛ نو مونږ به یې ولې نه شو مونږ خو شکر انسانان یو د عقل او فکر خاوندان یوهر کار چې په سا شي بې بلا شي.

جنابه تاسي ته یو وار بیا ډاډ درکوم، زمونږ ټول کارونه په مشوره روان دي. ډېر متوجه یو فقط ستاسي فتوی او دعا په کار ده عملی کول یې له مونږه غواړي.

درېیمه برخه

السلام عليكم!

وعليكم اسلام

جنابه خنگه ياستي دا خو روئي مو خنگه وي کوم ذره آرام مو وکر او که يه!

مونږ سره تل ستاسي خيال وي مونږ خو ټوانانو يو د سختونګو د توانه يو مګر تاسي خو عمر خورلى که رښتيا ووايم د نورو په پرتله تاسو سره د علم برکت دی يو خه بنه ياستئ.

استاذ: خوب، خندا او ارام خو مو د مرګه پاتې دی؟

او هغه ولې ما تاسي ته په وار وار ويلې چې هېڅ انډښنه مه کوي ستاسي خه غم دی مسته دي تازه ګرځي غم يې د لالي په سره غم خو زمونږ دی چې هر شپېه د مرګ او درد سره لاس او ګربوان يو.

استاذ: نه نه پوه نه شوي شاعر وايي:

خوب خندا په بي غمي کېږي رحمانه

چې په زړه يې د يار غم وي خه به خوب کا

ما باندي خو خوب، خندا او خوبني د ملت له غمه حرامه ده. او بله دا چې وړمه شپه يو خو توغندي دلته نژدي راپرپوتل، دېر زيات وارخطا شوم ما فکر کاوه چې خدای مه کړه دبمن تاسي قول لاندي کړي ياستئ او یوازي زه پاتې يم او کېداي شي چې دبمنان زما په لته کې وي مګر کله چې مې له څمخي لړ سره را بهر کړ سره سمخه وه او شا او خوا مو يو خو خپل انډيوالان بنکاره کېدل باور وکړه هماماغه مې چې خوب الوي ترا او سه حرام شه که مې سترګه بیا ورغلې وي په هر ترتیب له دي مې خبر کړه چې دبمن خو به رامځکې شوی نه وي؟!

نه نه جنابه زه هر ئل وايم چې انډښنه مه کوي، تاسي خو زمونږ د سر سیوری ياستئ که دبمن او يا د هغه ګوزار تر تاسي رارسيېري؛ نو دا به هغه وخت وي چې خدای مه کړه زمونږ په سرونو به ميجهنې شوي وي.

د ورمې شپې بي هدفه توغندي مونږ خپله را توغول کله کله داسي هم بنه وي چې انډيوالان يو خه زړور شي او غافله نه شي.

رښتيا توغندي دي را ياد کړل اصلًا زه د جنګیالیو مشر

د یوې مشوري لپاره ستاسي حضور ته راولپېل. سیاست خو تاسي په خپله پوهېږئ چې قول درواغ، چل، فرېب او غولولو ته وايي يعني ويل يو خه او کول بل خه، مطلب دا، چې خپل هدف ته څان رسول دي په هره لاره چې وي او

جنگ هم په رښتیا او صداقت نه ګټل کېږي د دېمن د پرخولو لپاره به له هر تکتیک نه کار اخلي خلاصه دا چې د دېمن د بدنامولو او رسوا کولو لپاره به د هر ډول فارمول نه کار اخلو .

د دې لپاره چې دېمن بهه بدنامه شي مونږ غوبشتل ستاسي نه مشوره واخلو، چې که مو خوبشه وي د شار په ګن میشتو سیمو به یو څه توغندی وروتغورو؟!

استاذ: په دې کې خوښکاره بې ګنا او بې دفاع خلک ډېل کېږي..؟!

هو جنابه دا خو خرګنده خبره ده مونږ هم همدا غواړو ځکه دا کار مونږ ته په سیاسي لحاظ ډېره ګته رارسوی په دې کې کوچنیان، تورسری او سپین ډیری ډېل کېږي مونږ به یې دېمن په خلاف تبلیغ کړو د خلکو به ورسه نوره هم کرکه زیاته شي هو رښتیا بله هم را یاده شوه .

د دې سره جوخت غواړو چې یو دوو جوماتونه هم د نښې لاندې راولو، چې دا هم د جنگ یو تکتیک دی او بیا دغه تخریبکاري په دېمن راواړوو .

استاذ: دا ته څه وايې ایا ماغزه دې په ځای دی؟

هو جنابه تاسې خوامه بدھ وئ مونږ فقط ستاسو د وينا او سلا مطابق خپل پروګرام روان کړي ستاسي لارښوونې ډېری حکيمانه او فلسفيانه دی او واقعاً ډېر زړه سواند یاستئ که ستاسي یاد وي په خپله مو یو فارمول مونږ ته رابنودلی و، تاسې ويل چې خوله سمه سوروئ او کارونه وران کوئ مونږ کېت مت ستاسي د وينا په پیروی کې دا کار غوره ګنډی او س ستاسي خوبنه مونږ ته خو دا تر ټول ښه او کامياب تکتیک بشکاري اگر چې د یو مسلمان لپاره واقعاً دا ډېره ګرانه ده مګر مخکې مونږ وویل چې سیاست وايی همدي ته زه وايم هدف او ارمان ته د رسیدو لپاره به دغه ډېره وړه قرباني وي چې مونږ ترې تېر شو زمونږ پرې څه ځی پردي بچي مری، د سورنچې خو فقط پوف دی .

استاذ: نه بناغلیه زه نه وايم چې جنگ ګنډ یوازې په مېړونو، او ومسایلو ګټل کېږي دغه به یې هم یو شرط وي دا منم چې د هر څه نه حکمت او تکتیک ضرور دی .

مګر زه وايم د خدائی(ج) قهر او عصب خو په ځای پرېدھ ولې د شار خلک په دې نه پوهیږي چې د دېمن ګوزار تر دوی نه رارسیږي. زه وايم هسې نه چې خدائی(ج) ته هم مخ تورن شو او ولس ته هم د هندو سترۍ او خدائی(ج) ناراضه کيسه به شي .

جنابه زمونږ د بحث مخکنی جنجالی او د شک موضوع همدا و چې سیاست هدف ته رسیدل دی په هر لاره چې وي، مونږ سه دستي کولای شو چې د دېمن پسې تبلیغ پیل کړو چې نوی او قوي اسلحې یې ترلاسه کړي او او س

غواړي چې بې دفاع او بې گناه بئاریان هم د خپل هدف لاندې راولي او حتی په خپله دغه شوم عزم کې سېپخلو شعایرو او ځایونو د ويشنټلو پرواګیر هم نه دي .

استاذ: که ربستا درته ووایم زه دې په خپل ایمان و بیرونلم، په دې پروګرام کې بايد دیر غور او فکر وشي، که خه هم د داسې پېښو بیلګې موبد د نړۍ تاریخونو کې لیدلاي شو په دا وروستيو کې خپلې مشاهدي هم لرو خود نننيو او پخوانیو حالاتو تر منځ بیا دیر توپیر هم شته روسان او د هغوي داخلي انډیوالان عملاً زمونږ سره جنګدل د ملك واک د سرو کافرو سره وو، زمونږ دبمن په بنکاره د کفر بیرغ په لاس کې نیولی؛ نو ځکه مونږ ډاډه او پرته د کوم شکه ويلاي شول چې تول هغه خلک، چې د اسلام په خلاف یې د کفر صف قوي کړي واجب القتل دي ولو که هر خوک وي مګر نن خو تاسره په مقابل کې کافر نشته روسان وتبنتېدل او کورني کمونستان هم په ګونډو شول، خو بیا هم زه خه نه شم ويلاي د ګونګي په ژبه ګونکي ننه پوهېږي د جنګ په ډګر کې تاسي یاستئ که د انډیوالانو سلا وي او د ورځني سیاست تقاضا وي بیا خونه ده په دې مسئله کې زه زړه ورڅه نه شم ويلاي ما لکه د یو شینواري په خېر د در بابا او د الله تعالى د ګرانښت په مسئله کې عاجز و بوله. بس جنابه بښنه غواړم نور مونږ پوهېږو او خپل حکمت مو، د دغه تکتیک له عملی کولو وروسته به مونږ په رادیو کې د سېپخلو شعایرو او بې وزله او بې دفاع بئاریانو په شهادت یو پیغام ستاسي له خوا خپور کړو او دغه عمل به په کلکه وغندو او د متضررہ کورنيو سره به یو خه نغدي مرسته هم ستاسي له خوا اعلان کړو خلک به فکر و کړي، چې مونږ خومره زړه سواندی او شفیق مشر لرو؟!

څلورمه برخه

قدمنو مومنو او مجاهدو هپوادوالو!

نن زمونږ د خاورې، عزت او د افغانستان د اسلامي دولت دېمنانو د کابل پر ې دفاع خلکو د خپلو شومو اهدافو د پلي کولو په خاطر د بې هدفه توغندیو بریدونه وکړل چې په پایله کې بې نه یوازې زمونږ په لسګونو بې دفاع بناريان شهیدان او تپیان شول بلکې ورسه یې یو شمېر مسجدونه هم شهیدان کړل، چې دغه وحشیانه کړنه په خپله د مکار دېمن جاه طلبې، ظلم، وحشت او بربرت خرګنده وي. خبر زیاتوي چې دغه لري واتین ويشنونکي توغندی د وطن او د اسلامي دولت دېمنانو نوي د خپلو خارجي بادارانو څخه تر لاسه کړي او په دي ډول غواړي چې زمونږ د شريفو او مومنو وطنوالو وينې پرې توبي کړي او پربنېردي چې دغه مظلوم ملت د امن په فضا کې سا واخلي او همدارنګه دشمن د خپل خاینانه سیاست له مخي کابل ته په راغځبدلو عمومي لارو او سرکونو کې هم یو شمېرخنځيونه او پاټکونه جوړ کړي او تجارو ته اجازه نه ورکوي چې د کابل بناريابو ته خوراکي او د سون مواد را انتقال کړي چې د دېمن دغه غېږي انساني عمل د کابل یو شمېر بې وزله او نجیب خلک د یو لې ستونزو سره مخ کړي دي .

د یو بل خبر له مخي، د اسلامي دولت دېمنانو د یو پلان شوي پروګرام له مخي غواړي چې د اسلامي دولت په ضد زمونږ د نجیبو خلکو کرکه او نفرت را پیدا کړي، چې د دغې نقشې د تطبیق له پاره یې د بنار په ھینو سیمو کې، په غلاګانو، لوټ، تالان او همدارنګه د ترهګرۍ په یو شمېر ناخوان مردانه عملونو لاس پورې کړي تر خو وضعه مخشوشه او په دي ډول زمونږ مومن هپوادوال د دولت په مقابل کې بغاوت او ګډوډي ته وهخوي، په تاسف سره باید ووايو چې د اسلامي دولت دېمنانو نه یوازې په لوټ، تالان، بې عفتی، ترهګرۍ او غلاګانو لاس پورې کړي بلکې د اسلامي دولت د عامې روغتیا وزارت د اطلاع په اساس دېمنانو یوه اندازه خوراکي مواد هم زهرجن او مسموم کړي چې د دغې غېږي انساني او غيرې اخلاقې جرم په پایله کې د روانې اونې په اوږدو کې زمونږ یو زیات شمېر بې دفاع، بې گناه او بېوزلي بناريان د شهادت لور مقام ته رسپدلي انا لله و انا اليه ... خو مونږ په ډاده سره ويلاي شو چې ژر به دغه ډول جنایتكاران د اسلامي دولت د وينسو او ديندارو موظفينو له خوا ګرفتار او د خپلو اعمالو په جزا به ورسېږي .

پنځمه بر خه

جنابه خنګه ياست زه خو بیا ستاسې حضور ته حاضر شوم، چې د تشویش د رفع کولو په خاطر تاسې ته نوي راپورونه، زپري، بریاوې او یو خه پیغامونه در کرم.

استاذ: بشاغلیه! مخکې له دې چې تاسې ما ته خه ووايي ما بېگاه خبرونه واورېدل، دا خه حال روان دی خدای شته زه په خپل ايمان وېړېم، غلا، بې عفتۍ، چور چپاول، قتل و غارت، وهل او... دا ټول جنایت یو خوا او د غریبو مسکینانو لپاره خوراکي مواد مسموم کول بل خوا اخر د انسانانو په تاریخ کې به تر دې هم لوی او بد جنایات وي؟! هو ربستیا ته یوه شبېه انتظار شه په جماعت او په ډله خو لمونځ نشه زه به دا لمونځ لمړي ځانته وکړم، چې قضاء کېږي. !!؟

وو جنابه بښنه غواړم مونږ ته دا هر شبېه د سر هومره بیه لري، لمونځ خو هر وخت کېږي ما اورېدلی خپله حق تعالی د هر خه نه زیات د خپل مخلوق په خدمت ډېر خوشالیېري مونږ خود همدي رضا د حاصلولو په خاطر د خپل قوم خدمت ته رادانګلي، او دا دی ګوري چې شبې او ورځ مو په ځان یوه کېږي.

جنابه بښنه غواړم مونږ هم هر وخت دا فريضه ادا کوو مګر کله چې شرایط حساس وي نو له تا خه پرده بیا مو حالاتو ته ډېره پاملننه وي. خدای ناخواسته مونږ خو خه کافر نه یو که پنځه وخته نه وي نو یو څل دوه خو یې مخامخا په ورځ کې کوو.

جنابه د ټوکو بښنه غواړم زه پوهېږم چې تاسې خوش طبیعه ياست؛ نو ځکه مې خوش طبیعی درسره وکړه، خو باور وکړئ چې ناست دلته یم مګر ټوله سودا مې د جنګ په ليکو کې بنده ۵۵.

استاذ: بشاغلیه تاسې ونه ويل، چې د دغو غلاګانو، چورچپاول، بې عفتۍ... او خوراکي موادو مسمومونکي جنایتكاران مو پیدا او دستګير کړل او که یه؟!

هو جنابه بخشش غواړم مشهور متل دي چې وايي د خپل کور غل نه نیول کېږي، مونږ سره خو فارمول دي او هر خه د هماګه پخوانې فارمول په اساس روان دي خو له سمه او کارونه... دا ټولې غلاګانې، بې عفتۍ او ... مونږ د پورتنې تصویب او منل شوي فارمول له مخي کوو. دا خو ټول ستاسې د مقدسې رهبرۍ او زمونږ د جنګیالیو د قدمن من مشر د تکتیکونو برکت دي چې مخ په بره او بنه په نره روان یو؟!

نو تاسې ووايئ چې په دې کې مونږ خوک ونيسو، به عرض معذرت تاسې جناب، که د جنګیالو مشر او که زه ځان کوم یو؟

استاذ: په هر ترتیب دا دومره د بحث وړ نه ده مونږ مکلف یو چې هدف ته خان ورسوو په هره لاره او په هر شکل چې ممکنه وي دي ته وايی د وړخنې سیاست تقاضا په هر حال وايی سپړ چې زور شي ماشوم ترې جور شي زمونږ اوښ ډیره سپینه ده غرمه مو چې خه خورلې وي هنځه رانه بیا هیر وي پاتې لاتېرې خبرې تاسې نظامیان یاست په هر خه تر مانبې پوهېږي. خو که حقیقت درته ووايم زه خبرونو دیر وارخطا کړم ما فکر کاوه که چېرې حالت بشار کې همداسي ګډوډ وي؛ نو بیا دې خدای خیر کړي چې خه به پیښېږي، له تا خه پرده ما له وېږي تر اوسه روزه نیولې، او پرته له اوبو نور خه مې نه دي له ستونی تېر کړي ما ویل نه چې مسموم نه شم؟!

نه نه جنابه تاسې ډاډه اوسي کله چې خه وي مونږ تاسې حتمي خبره، پاتې شوه د راډيو د خبر خبره هغوي خود دولت د خارجي او داخلی پاليسیو له مخې خپله خپرونه کوي، چې په درواغو او رښتیاواو یې بیا خوک سر نه خوره وي.

استاذ: بناغلیه! نه د سرخوړ خه مسئله نشه ګڼې هسې خو اوښ بلد شوي یو، په لمړي سر کې چې به مې د خان خبر واورېد چې ویل به یې "د اسلامي دولت مشرن د فلانی قوم له یو شمېر استازو سره د ریاست جمهوري په مقام کې ولیدل" او یا بل ورته کوم خبر خندا په راغله چې زه خود میاشتو راهیسې د یوې چوکې سره په تورو څمڅو او لویو ګرونو کې ناست یم دلته د قوم مشران او یا ... د کومه شول. اوښ دومره عادي شوي یم چې هر خه اورم تبسم قدرې هم پرې نه کوم او پوه یم چې دا یو معمول او ضرورت دی مګر د دې ټولو برخلاف د مسموم خبر یو څل بیا وبېرولم!!

خیر جنابه دا په یوه لوی دولت کې ډېرې وړې خبرې دي، ما مخکې ستاسې حضور کې عرض وکړ چې ناست له تاسې جناب سره یم مګر فکر، ذکر سودا او هر خه مې په جنګی لیکه کې دي.

استاذ: ولې خه خاص د تشویش وړ خه خونه دي پېښ شوي؟!

نه نه جنابه د خدای فضل دي هېڅ نشه.

تاسې پوهېږي، چې دېمن زمونږ په خلاف ډېر زیات پوچ تبلیغ کوي او د همدي فحش او پوچ تبلیغ په اساس یې یو خه خلک زمونږ په وړاندې راپارولي دي، تاسې خبر نه یاست، زمونږ نوی راپور دي وايی دېمن غواړي چې زمونږ په سنګرونو یو ډېر پراخه او قوي تعرض پیل کړي په همدي منظور یې ډېر تشکیلات پیل کړي.

د همدمغې راپور په اساس مونږ غواړو که ستاسې خوبنې وي ټول هنځه پلونه چې زمونږ د سنګرونو په لوري پراته دي له منځه یوسو او ټولې لاري له بمونو (مینونو) ډکې کړو؟!

استاذ: بناغلیه رښتیا، چې هلکان یاستی فکرونه مو خام دي، همېشه داپې نیمکړي او رسوا پورګرامونه جوړو، چې په عملی کولو یې مونږ په خپله له شکست او عالمي بدنامې سره مخ کېړو. نه دې دي اورېدلې چې وايی مسجد

وران کړه او عامه لاره جوړه کړه د دغه پلونو په جوړولو به د دې خوار ملت خومره سرمایه تللي وي دا هر خه پرېږد ۵۵
مګر خلک به له مونږ نه په دې کار خوابدي شي؟

نه جنابه مونږ هېڅ کله په دې اعتراف نه کوو چې ګوندي دغه کار مونږ کړي بلکې دا پېړه هم په یو ډول نه یو ډول
د دېمن په جنایاتو وراچو. تاسې مطمئن اوسي چې مونږ خوله سمه بنور وو مونږ دغه تخریب، د ځان د ساتلو او
دافع په خاطر مشروع بولو، او دغه ورانول د جوړولو په نیت کوو. کېدای شي چې یو وخت یې له دې هم نه جوړ
کړو. هغه ورخ خو لیرې نه ده که د جنګ تغیر تول شو او مونږ خپل هدف ته ورسپدو بیا به یې د ستړګو په رپ کې
جوړول ووینې. اصلی خبره زموږ د سرونو ده که داسې ونه کړو خدای ناخواسته د شکست په وخت کې به مو دېمن
په سرونو میجنې وکړي باور وکړي چې مونږ سره ستاسي د صحت او سر وپره وي مونږ که وو او که نه خو تاسې د
تولو سرياست؛ نو ځکه دا کار ستاسي د دفاع او ساتني لپاره روا بولو، زه خو په دې مسایلو نه پوهېږم اوس نو
ستاسي فتوی او زمونږ عمل .

استاذ: بناغلیه! تاسې واقعاً ډېر هوښيار او دور اندیش یاست که چېږي مو راپور دقیق او کوتلى وي او د دېمن د
غلې پېړه وي نو بیا هر خه چې د ځان، زما او د خپل قوم د حفاظت لپاره کولای شي وې کړئ؛ ځکه تاسې جنګیالیان
یاست د کارغه په ژبه کارغه نه پوهېږي وايی اگر ضرورت باشد رواه باشد.

شپږمه برخه

کوکچه، کوکچه هلو کوکچه، که زما اواز اوري خپل نمبر ته ولاړ شه) (1.

اورم خوک کوکچه؟

وو پامير کوکچه؟

اورم پامير اسلام

وعليكم اسلام

ته حه خپل خصوصي نمبر ته شه له عمومي نه اوچه؟

درخه زه ولاړم؟

کوکچه کوکچه، پامير کوکچه؟

اورم سلام

وعليكم خه حال دي؟

بلکل خير خيريت .

زما اواز خنگه درخي؟

بلکل چار او پنج؟ (دېر نه)

وضعیت خنگه دي؟

تر اوسه خو خه نسته هر خه زاړه په زاړه دي. فقط د معمول په خېر د وړو توپونو او راکټونو یوه نيمه ډزه سره تبادله کېږي .

دا دوه انډیوالان چېږي شپاپس (زخميان) شول؟

نن سهار وختي د دشمن د راکټ یوه مرمى راغله دلته زمونې په مرکز کې ولکېده خوښه و د خدای فضل و دېر تاوان یې راونه رسوو فقط همدا دوه شپاپس شول چې ستاسي موقعیت ته مو درواستول .

د دېشمن د تعرض او اکمالاتو په هکله مو خه نوي ترلاسه کړي؟

مونږ خپله هېڅ مګر د کشف اندیوالانو راباندې غړ وکړ، چې دېسمن یو خو سندګان (تڼګونه) نوي مهار (را انتقال)
کړي؟

بنه هلو خه شوې؟

اورم .

اونور خه؟

يو ډېر شمېر نوي پسونه (سرتېري) يې هم ليکو ته راوستي او گمان کوم چې لا راروان هم دي؟
دا نړدي اندیوالان يې ولې مزاحمت نه کوي؟

اورې؟

اورم

زمکې لمدي دي د موټرو ګردونه نه بشکاري؛ نوځکه ډېر انداخت هم نه کوو اصلی هدف نه بشکاري .

ستاسي د کشف (مخابې) اندیوالان خه وايې؟

هغوي هم د باران په وجه خه نه دي لیدلي لمړ هم نشته چې بنيښې او اوسيښې وڅلوي. فقط د هغه برو غونډېو په
سر دوه سندګان وليدل شول د سلمان (فارسي) اندیوالانو پري اوربل کړ خو په پته پوه نه شو چې خه وشول شل
(محوه) شول او که شپاړس (تخرب)?

خير یوسې، په ټولو غړ کوئ بېداره اوسي دېسمن سندګان او پسونه تيار کړي غواړي چې غوبل (عرض) وکړي .

مونږ هم عشر (تشکيلات) راغوبستي، ټولو اندیوالانو په بدوي ګوتې وهلي او تياريو .

تاسې ته نوي (ا،ه،د،ح) جدول درسېدل؟

هوکې.

د فارس اندیوالانو ته مو رسولی؟

هوکې .

ډېر بنه په فارس همدا اوس غړ وکړه ورته ووايې چې نمبر اول (خراسان) وايې چې ستاسي په خوا کې چې خه باغونه
دي

(سرکونه) قول له گلانو (مینونو) ڏک کرئ، چې سیلانیان نه معطر (نابود) کري .

کوکچه اوري؟

هوکي اورم

زما په خبرو دي سر خلاص شو؟

بلکل چار او پنج اطمینان دي .

مفهوم پوره افاده شو .

هوکي مطمئن شئ .

بل يو ويشت (قومنده) دا دي چې قول ټالونه (پلونه) دي بیخې شپارس (بیخی تخریب) شي، چې پېريان غزنی (دشمن راتپر نه شي) ته ولاړ نه شي په مطلب ورسپدي؟
سل په سلو کي مطمئن شئ .

فارس حاضر دي هغوي وايي چې شاهين (نظمي اکمالاتي کميسيون) ته ووايه چې مونږ ته د دغه یووويشت (قوماندي)
د شپيتو (تعمیل) لپاره یوه اندازه گوړه (بارود) ژر خوارلس
(راوليږي) کړئ خومره ژر چې خوارلس کېږي نه به وي .

اطمينان ورکړه همدا اوسم به ې مېږي (سرخي الونګه) ور بار (ور انتقال) کري. خو چې دوى پري بيا ژر ټالونه (پلونه)
شپارس (تخریب) کړي .

تاسي مطمئن شئ د یووويشت (قوماندي) په شپيتو(تعمیل) کولو کي به هېڅ فرق (معطل) نه راخي .

تشکر کوکچه، ژرنډه (مخابره) مه بند وئ خلوريشت ساعته دي چالانه وي .

صحیح ده مطمئن شئ .

فارس ته وايي په دي ورڅو کي مو چې هر څه په خپل موقعیت کې ليدل واسکت (وژل) کوئ ې، چې ورته ونه گوري،
خدای حافظ .

الله دي مل شه.